

विहारसंहारयोर्व्यासपीडे । ओष्ठाभ्या मंवूकृत माह
नडं दुष्टं मुखेन मुषिरेण शूनम् । सन्दष्टं तु व्रीडन
आह हन्वोः प्रकर्षेण तदु विक्लिष्ट माज्जः । जिह्वा-
मूलनिग्रहे यस्त मेतन्नासिकयोस्त्वनुपंगे ऽनुनासि-
कम् । अयथामात्रं वचनं खराणां सन्दंशो व्यासः
पीडनं निरासः । ग्रासः कंठ्ययोरनुनासिकानां
सन्दष्टता विषमरागता वा । सान्तस्थाना मादि-
लोपान्तलोपावदेशे वा वचनं व्यञ्जनस्य । अन्योऽन्येन
व्यञ्जनानां विरागो लेशेन वा वचनं पीडनं वा ॥ १ ॥

(अथ द्वितीयः खण्डः)

घोषवता मनु नादः पुरस्तादादिस्थानां क्रियते
धारणं वा । सोष्मोष्मणा मनु नादो ऽप्यनादो लोमश्वं
च ल्वेडन मूष्मणां तु । वर्गेषु जिह्वाग्रथनं चतुर्थं
ग्रासो मुख्यं प्रतिहारश्चतुर्थे । सरिफयोर्मध्ययोर्निरासो
विक्लेशः स्थाने सकले चतुर्थे । अतिस्पर्शी बर्बरता च
रेफे जिह्वान्ताग्राभ्यां * वचनं लकारे । श्वासो-
ऽघोषनिभता वा हकारे निरासोऽन्येषूष्मसु पीडनं
वा । खरात्परं पूर्वसंस्थान माहुर्दीर्घान्निरस्तं तु
विसर्जनीयम् । कंठ्याद्यथा रेफवतस्तथाहूरक्तान्

* “जिह्वान्ताभ्यां च”-इति क, ग ।

नासिक्य मपीतरस्मात् । संयोगादेरूष्मणः पूर्वं माङ्ग-
र्विसर्जनीय मधिकं खरोपधात् । परं यमं रक्तपरा-
दघोषादूष्माणं वा घोषिणस्तत्प्रयत्नम् ॥ २ ॥

(अथ तृतीयः खण्डः)

शुनश्शेषो निष्पपो शास्त्रि निष्पाडविक्रमान्
ब्रह्म विष्णुः स्म पृथ्विः । स्पर्शोष्मसन्धीन् स्पर्शरेफ-
सन्धीनभिप्रायांश्च परिपातयन्ति । खरौ कुर्वन्त्योष्ठा-
निभौ सरेफौ तिष्ठौ मातृस्त्वोन्पितृन्यन्तभिर्नृन् ।
दन्त्यान्तकारोपनिभानघोषान्प्रथ्यः पृथ्वी पृथिवीळा
पृथीति । ऊष्मान्तस्याप्रत्ययं रेफपूर्वं ऋस्वं लुम्पन्त्याहु-
रथाप्यसन्तम् । पुरुषन्ति पुरुवारार्यं माष्ट्रां हरियोज-
नाय हरियूपीयायाम् । ऐयेरित्यैकार मकार माहु-
र्वैयश्वे च क्रमयन्तो यकारम् । तदेवान्येषु विपरीत
माहुस्तेरय्या वय्यं च हृदय्ययेति । अकारस्थान
ऐकार माहुर्लुम्पन्ति च सय मीकार मुत्तरम् ।
बह्वक्षरं द्वाक्षरतां नयन्ति तथोनयीर्ध्वनयीत्कोशयी-
रिति ॥ ३ ॥

(अथ चतुर्थः खण्डः)

तदेव चान्यत्र विपर्ययेण कार्यं ऐत्वे सय मीकार
माहुः । धातोर्विभेतेर्जयतेर्नियश्चाभैष्म चाजैष्म

नैष्टेति चैषु । इकारस्य स्थान ऋकार माहूर्लकारं
वा चन्द्रनिर्णिकमुशिल्ये । अनन्तरे तद्विपरीत माहु-
स्ताल्ये शृङ्गे बिभ्रयाद्विचृत्ताः । तालुस्थानो व्यञ्जना-
दुस्तरश्चेदयकारस्तत्र यकार माङ्गः । शुनश्शेषः
शास्त्रि ववर्जुषीणा मत्के विरप्शीति निदर्शनानि ।
लुम्पन्ति वा सन्त मेवं यकारं ज्यैष्ठ्याय सम्भारन्नापृच्छ
मृम्बा । व्यस्यन्त्यन्तर्महतोऽव्यायतं तं दीर्घायुः सूर्यो
रुशदीर्घं जर्जम् । लुम्पन्त्यन्तस्थां क्रमयन्ति वैतां
स्वरात्सस्थानादवरां परां वा । स्वस्तये ऽधायि भुव-
नेय मूचू रक्तं ऋस्वं द्राघयंत्युयं ओकः ॥ ४ ॥

(अथ पञ्चमः खण्डः)

हकारसोष्मोपहिताद्यकाराद्वकाराद्वासर्वसोष्मो-
ष्मपूर्वात् । तत्स्थानं पूर्वं मूष्माण माहुस्तुच्छान्
दघ्रा आपृच्छ मृम्बा द्वये ह्यः । पकारवर्गोपहिताच्च
रक्तादन्यं यमं तृषुताप्रान मौम्भात् । अनुस्वार मुपधां
वान्यवर्णां स्वरोपधात्सोष्मयमोदयश्चेत् । तं घ्नन्त्य-
ञ्जमो जङ्घत ईङ्घयन्तीः सज्ज्ञातरूपो ऽथ सज्ज्ञान
मिन्द्रः । सान्तस्थादौ धारयन्तः परक्रुमं शर्मन्त्या-
मास्त्रिन्मुजनाञ्छ्रुधीयतः । रक्तै रागः समवाये
स्वराणां न नूनं नृमणं नृमणा नृभिर्न न् । रक्तात्तु

सोऽमा क्रियते हकारो दध्यङ् ह देवान् हवते महान्
हि । संयोगानां स्वरभक्ता व्यवायो विक्रमणं क्रमणं
वा यथोक्तम् । विपर्ययो वा व्यत तिल्विले जम्न
द्रप्सो ऽजुषन्त्साञ्जयोऽष्टाम्प्रनेष्टात् ॥ ५ ॥

(अथ षष्ठः खण्डः)

विवृत्तिषु प्रत्ययादेरदर्शनं यथा याऐच्छश्च यऔशि-
जश्च । इ उ सन्धौ सन्धवचनं च कासुचित्स इदस्ता
कस्त उषो यथैते । समानवर्णासु विपर्ययो वा यथा
ह्यूती इन्द्र क आसतश्च । अभिव्यादानञ्च विवृत्ति-
पूर्वे कंठ्ये ता आपोऽवसा एति दीर्घे । न दोषाणां
स्वरसंयोगजाना मन्तो गम्यः सङ्ग्रायाथेतरेषाम् ।
शक्यस्तु शास्त्रादधि साधुधर्मो युक्तेन कृत्स्नः प्रति-
पत्तु मस्मात् । अकारस्य करणावस्थयान्यान्स्वरान्ब्रू-
यात्तद्वि सम्पन्न माहुः । परानकारोदयवद्विवक्षेत्
सर्वत्र वर्णानिति सम्प्रदेशा । शास्त्रापवादात्प्रति-
पत्तिभेदान्निन्दन्त्यकृत्स्नेति च वर्णशिखाम् । नैतेन
शास्त्रेण विशिष्यतेऽन्यैः कृत्स्नञ्च वेदाङ्ग मनिन्द्या
मार्षम् ॥ ६ ॥

॥ इति पार्षदे तृतीययस्य द्वितीयं पटलम् ॥ २॥१४॥

॥ अथ तृतीयाध्याये तृतीयं पटलम् ॥

(तत्रायं प्रथमः खण्डः)

पारायणं वर्त्तयेद्ब्रह्मचारी गुरुः शिष्येभ्यस्तदनुव्र-
तेभ्यः । अध्यासीनो दिश मेकां प्रशस्तां प्राची मुदीची
मपराजितां वा । एकः श्रोता दक्षिणतो निषीदेद्
द्वौ वा भूयांसस्तु यथावकाशम् । तेऽधीहिभोऽ इत्य-
भिचोदयन्ति गुरुं शिष्या उपसंगृह्य सर्वे । स ॐ
मिति प्रस्वरति त्रिमात्रः प्रस्वारः स्थाने स भवत्यु-
दात्तः । चतुर्मात्रो वार्द्धपूर्वोऽनुदात्तः षण्मात्रो वा
भवति द्विः स्वरः सन् । अध्येतुरध्यापयितुश्च नित्यं
स्वर्गद्वारं ब्रह्म वरिष्ठ मेतत् । मुखं स्वाध्यायस्य भवेन्न
चैतत्सन्दध्यात् स्वाध्यायगतं परेण । प्रचोदितो ऽभि-
क्रमते यथास्य क्रमः परस्ताद्विहितस्तथैव । सर्वो-
दात्तं त्विह तस्मिन्नपुक्त मच्चैः प्रयुक्तं द्विरुपस्थितं वा ॥१॥

(अथ द्वितीयः खण्डः)

अभिक्रान्ते द्वैपदे वाधिके वा पूर्वं पदं प्रथमः
प्राह शिष्यः । निर्वाच्ये तु भोऽ इति चोदना खान्नि-
रुक्त ॐ भोऽ इति चाभ्यनुज्ञा । परिपन्नं प्राकृत
मूष्मसन्धिं नकारस्य लोपरेफोष्मभावम् । असंयुक्त
मृपरं रेफसन्धिं विवृत्ति मित्यत्र निदर्शनानि । प्रत्यु-

च्चार्यैतद्वचनं परस्मै शिष्यस्य स्याद्भोऽ इति चोदना वा ।
 अर्द्धर्चोदकेषु तु वर्जयेयुरध्यायान्तेषूभयथा स्मरन्ति ।
 गुरुः शिष्यस्य पदमाह मुख्यं समासश्चेदसमासो
 यदि हे । एतेन कल्पेन समास्य प्रश्नं प्रत्याम्नायुक्तं
 पुनरेव सर्वं । तत ऊर्द्धं सन्ततं संवृतेन प्रविग्रहेण
 सृष्टवग्रहेण । सर्वोदात्तेन च चर्चयेयुः सर्व इमान्यु-
 पस्थापयन्तः पदानि ॥ २ ॥

(अथ तृतीयः खण्डः)

अभ्युत्परानिर्व्युपसम्प्रतिप्रत्यत्यध्यपादुःखपिपर्य-
 वानु । आद्यं स्थितोपस्थित मेक मेषा मर्द्धर्चान्ते
 कुर्युरथो द्विषन्धौ । च घ हि वेति सर्वत्र तेषा मनेकं
 चेत्सन्निपतेद् द्वितीयम् । समख्यन्तश्च द्विपदाश्चर्चयेयु-
 र्यवख्यन्त * इतराश्चर्चयेयुः । दक्षिणाय प्रथमं प्रश्न
 माह प्रदक्षिणं तत ऊर्द्धं परीयुः । एवं सर्वे प्रश्नशो-
 ऽध्याय मुक्तोपसंगृह्यातिसृष्टा यथार्थम् । प्रश्नस्तृचः
 पङ्क्तिषु तु इचो वा हे हे च पङ्क्तेरधिकाक्षरेषु । एका
 च सूक्तं समयास्तु गण्याः परावराङ्गा द्विपदे यथैका ।
 मृक्तस्य शेषोऽल्पतरो यदि स्वात्पूर्वं स गच्छेद् यदि न
 इचो वा । तं षष्टिरध्याय उपाधिका वा सूक्ते समाप्ते

* "द्विपदाश्चो व्यवख्यन्त"-इति ख, ग ।

यदि ते समाप्ताः । भो३ इत्यर्द्धर्चे गुरुणोक्त आह
शिष्य ॐ भो३ इत्युचिता मृचं च । अथैके प्राहुरनु-
संहितं तत्पारायणे प्रवचनं प्रशस्तम् ॥ ३ ॥

॥ इति पार्षदे तृतीययस्य तृतीयं पटलम् ॥ ३ ॥ १५ ॥

॥ अथ तृतीयाध्याये चतुर्थं पटलम् ॥

(तत्रायं प्रथमः खण्डः)

गायत्र्युष्णिगनुष्टुप् च बृहती च प्रजापतेः ।
पङ्क्तिस्त्रिष्टुब् जगती च सप्त छन्दांसि तानि ह ।
अष्टाक्षरप्रभृतीनि चतुर्भूयः परं परम् । दैवान्यपि च
सप्तैव सप्त चैवासुराण्यपि । एकोत्तराणि देवानां
तान्येवैकाक्षरादधि । एकावसान्यसुराणां ततः पञ्च-
दशाक्षरात् । तानि त्रीणि समागम्य सनामानि
सनाम तत् । एकं भवत्यृषिच्छन्दस्तथा गच्छन्ति
सम्पदम् । एवं त्रिप्रकृतोन्याहुर्गुक्तानि चतुरक्षरम् ।
ऋषिच्छन्दांसि तैः प्रायो मन्त्रश्लोकश्च वर्तते ॥ १ ॥

(अथ द्वितीयः खण्डः)

तत्पादो यजुषां छन्दः साम्नां तु दावृचां त्रयः ।

गायत्र्यादिजगत्यन्त मेकद्वित्राधिकं नु तत् । आर्ष-
वत्तत्समाहारो ब्राह्मो वर्गः षडुत्तरः । अक्षराणि तु
षट्त्रिंशद्गायत्री ब्रह्मणो मता । यजुषां षडृचां त्रिः
षट् साम्नां द्वादश सम्पदि । एकोत्तरो यजुर्वर्गः
साम्नो वर्गस्तु द्वादशः । ऋचान्तु चतुत्तरो वर्गो ब्राह्मो
वर्गः षडुत्तरः । ऋषीणान्तु त्रयो वर्गाः सप्तका एव
नेतरे । ऋषिच्छन्दांसि गायत्री सा चतुर्विंशत्यक्षरा ।
अष्टाक्षरास्त्वयः पादाश्चत्वारो वा षडक्षराः । इन्द्रः
शचीपतिर्वलेन वीर्यतो दुश्शत्रवो वृषा समत्सु
सासहिः ॥ २ ॥

(अथ तृतीयः खण्डः)

पञ्चकाः पञ्च षड् वान्त्यः पदपङ्क्तिर्हि सा भुरिक् ।
हौ वा पादौ चतुष्कश्च षट्कश्चैकस्त्रिपञ्चकाः । अधा-
हीन्द्रेति च तृचौ घृत मग्ने त मित्यृचः । अष्टको
दशकः सप्ती विद्वांसाविति सा भुरिक् । युवाकुहीति
गायत्री त्रयः सप्ताक्षरा विराट् । सैषा पादनिचृन्नाम
गायत्रेवैकविंशिका । षट्कः सप्तकयोर्मध्ये स्तोतृणां
विवाचीति । यस्याः सातिनिचृन्नाम गायत्री द्विर्दशा-
क्षरा । षट्कः सप्तकयोर्मध्ये स्तुद्ध्यासावातिथिं यथा ।
षडक्षरः प्रकृत्यैष व्यूहेनाष्टाक्षरोऽपि वा ॥ ३ ॥

(अथ चतुर्थः खण्डः)

उत्तरोत्तरिणः पादाः षट् सप्ताष्टाविति त्रयः ।
गायत्री वर्द्धमानैषा त्व मग्ने यज्ञाना मिति । अष्टकौ
मध्यमः षट्क एकेषा सुपदिश्यते । स नो वाजेषु
पादौ द्वौ जागतौ द्विपदीच्यते । आद्यान्त्यौ सप्तकौ
यस्या मध्ये च दशको भवेत् । यवमध्या तु गायत्री
समुन्व इति दृश्यते । षडक्षरः सप्ताक्षरस्तत एका-
दशाक्षरः । एषोष्णिग्गर्भा गायत्री ता मे अश्वाना
मिति । अष्टाविंशत्यक्षरोष्णिक् सा पादैर्वर्त्तते त्रिभिः ।
पूर्वावष्टाक्षरौ पादौ तृतीयो द्वादशाक्षरः ॥ ४ ॥

(अथ पञ्चमः खण्डः)

पुरउष्णिक् सा तस्मिन् प्रथमे मध्यमे ककुप् ।
अग्ने वाजस्य तच्चक्षुः सुदेवः समहेति च । ऋचो निदर्श-
नायैताः परायास्ता यथोदिताः । सप्ताक्षरैश्चतुर्भिर्द्वे-
नदं मंसीमहीति च । पादैरनुष्टुभौ विद्यादक्षरै-
रुष्णिग्हाविमे । ददौ रेक्ण इति त्वेषा ककुम्भ्यङ्कु-
शिरा निचृत् । एकादशो ऽस्याः प्रथम उत्तमश्चतुर-
क्षरः । एकादशाक्षरौ च द्वौ मध्ये चैकः षडक्षरः ।
उष्णिक् पिपीलिकमध्या हरो यस्येति दृश्यते ।
ताभ्यां परः षडक्षरः प्रया तनुशिरा नाम ॥ ५ ॥

(अथ षष्ठः खण्डः)

आद्यः पञ्चाक्षरः पाद उत्तरे ऽष्टाक्षरास्त्रयः ।
 अनुष्टुब्गभैषोष्णिक् सा आगस्त्येऽस्ति पितु न्विति ।
 द्वात्रिंशदक्षरानुष्टुप् चत्वारो ऽष्टाक्षराः समाः । कृति-
 द्वौ द्वादशाक्षरावेकश्चाष्टाक्षरः परः । यस्यास्त्वष्टा-
 क्षरो मध्ये सा पिपीलिकमध्यमा । नवकौ द्वादशौ
 द्वौना ता विद्वांसेति काविराट् । तेषा मेकाधिका-
 वन्त्यौ नष्टरूपा विपृच्छामि । दशाक्षरास्त्रयो विराट्
 चयो वैकादशाक्षराः । षण्महापदपङ्क्तिस्तु षट्को-
 ऽन्त्यः पञ्चपञ्चकाः । मा कस्मै पर्येषु शुध्यन्ते तव
 स्वादिष्टा ता ऋचः ॥ ६ ॥

(अथ सप्तमः खण्डः)

चतुष्पदा तु बृहती प्रायः षट्त्रिंशदक्षरा । अष्टा-
 क्षरास्त्रयः पादास्तृतीयो द्वादशाक्षरः । पुरस्ताद्-
 बृहती नाम प्रथमे द्वादशाक्षरे । उपरिष्ठाद्बृहत्यन्ते
 द्वितीये न्यङ्कुसारिणी । स्कन्धोग्रीव्युरोबृहती चेधेनां
 प्रतिजानते । त्रयो द्वादशका यस्याः सा होर्बृहती
 विराट् । महो यो ऽधीन्नतं मत्सीजान मिदजीजनः ।
 अष्टिनोर्दशकौ मध्ये विष्टारबृहती युवम् । एकाग-

स्थे पितुस्तोमे नवाक्षरपदोत्तमा । द्वयोश्चोपेद माहायं
सर्वे व्यूहे नवाक्षराः ॥ ७ ॥

(अथ अष्टमः खण्डः)

३

त्रयोदशाक्षरौ च द्वौ मध्ये । चाष्टाक्षरौ यदि ।
अभि वो वीर मित्येषा सा पिपीलिकमध्यमा । नव-
काष्टदशसहैकः परमोऽष्ट च यदि पादाः । बृहती
विषमपदा सासनितः सुसनितरुग्र । पङ्क्तिरष्टाक्षराः
पञ्च चत्वारो दशका विराट् । आदेशे ऽष्टाक्षरौ
विद्यात् सोपसर्गेषु नामसु । युग्मावधाक्षरौ पादा-
वयुजौ द्वादशाक्षरौ । सा सतोबृहती नाम विप-
रीता विपर्यये । आस्तारपङ्क्तिरादितः प्रस्तार-
पङ्क्तिरन्ततः । संस्तारपङ्क्तिर्मध्यतो विष्टारपङ्क्तिर्वा-
ह्यतः ॥ ८ ॥

(अथ नवमः खण्डः)

मन्ये त्वा मा ते राधांसि य ऋष्य आग्निं
महीति च । पितुभृतो नाग्ने तव ता ऋचोऽत्र निद-
र्शनम् । चतुश्चत्वारिंशत् त्रिष्टुबक्षराणि चतुष्पदा ।
एकादशाक्षरैः पादैर्द्वौ चेत्तु द्वादशाक्षरौ । प्रायस्सोप-
जगत्येषा परस्त्रास्य तु सा त्रिष्टुप् । वैराजजागतैः

पादैर्यो * वाचेत्यभिसारिणी । नवको दशको वा
 स्यादेको ऽनेकोऽपि त्रिष्टुभः । एकादशाक्षरश्चापि
 विराट्स्थाना ह नाम सा । पूर्वी दशाक्षरी पादा
 उत्तरेऽष्टाक्षरास्त्वयः । विराट्पूर्वा ह नामैषा त्रिष्टु-
 प्यंक्तुत्तरैव वा ॥ ६ ॥

(अथ दशमः खण्डः)

चयश्चैकादशाक्षरा एकश्चाष्टाक्षरः परः । विराड्-
 रूपा ह नामैषा त्रिष्टुम्भाक्षरसम्पदा । तयश्च द्वादशा-
 क्षरा एकश्चाष्टाक्षरः क्वचित् । एषा ज्योतिष्मती नाम
 ततो ज्योतिर्यतो ऽष्टकः । चत्वारो ऽष्टाक्षराः पादा
 एकश्च द्वादशाक्षरः । सा महावृहती नाम यवमध्या
 तु मध्यमे । सो चिन्नु सनेमि शुध्येव क्रीळन्यङ्गमि-
 नेन्द्रेण । नमो वाके वृहद्भिश्च ता ऋचोऽत्र निद-
 र्शनम् । पञ्चाशज्जगती द्व्यूना चत्वारो द्वादशाक्षराः ।
 तदस्या बहुलं वृत्तं महापङ्क्तिः षडष्टकाः । अष्टकौ
 सप्तकः षट्को दशको नवकश्च वा । महासतीवृह-
 त्यर्द्धे व्यूहयोरितयोः सह । सम्प्राप्ते त्वेति पादान्ते
 देववान् सप्तविंशके । अस्मा ज षूमे यदिन्द्र सूर्ये

विष मिति त्वचः * । आयः पद्मौ विश्वासां च ता
ऋचोऽत्र निदर्शनम् ॥ १० ॥

(अथ एकादशः खण्डः)

द्वावतिच्छन्दसां वर्गा उत्तरौ चतुस्तरी । प्रथ-
मातिजगत्यासां सा द्विपञ्चाशदक्षरा । षट्पञ्चा-
शत्तु शक्नोती षष्टिरेवातिशक्नोती । उत्तराष्टिचतुःषष्टि-
स्ततोऽष्टाषष्टिरत्यष्टिः । षट्सप्ततिस्त्वतिधृतिधृतिः
पूर्वा द्विसप्ततिः । सर्वा द्वाशतयौष्वेता उत्तरास्तु
सुभेषजे । कृतिः प्रकृतिराकृतिर्विकृतिः संकृतिस्तथा ।
षष्ठी चाभिकृतिर्नाम सप्तम्युत्कृतिरुच्यते । अशीति-
श्चतुरशीतिरथाशीतिर्विनवतिः । षण्णवतिः शतं पूर्णं
मुत्तमा तु चतुःशतम् ॥ ११ ॥

(अथ द्वादशः खण्डः)

त मिन्द्रं प्रोषु सुषुम त्रिकद्रुकेष्वया रुचा ।
सखे च सहि शङ्खश्च मध्यमो वर्ग उच्यते । आसु कृति-
स्तु प्रकृतिर्ध्रुवं पूर्वा ततस्तु या । आकृतिर्यदि ते मात्रा
मेष्टी विकृतिरुच्यते । संकृतिस्तु न वै तत्र देवो

अग्नि स्त्वभिकृतिः । सर्वस्येत्युत्कृतिस्तत्र तृतीयो
वर्ग उच्यते ॥ १२ ॥

॥ इति पार्षदे तृतीयाध्यायस्य चतुर्थं पटलम् ॥४॥१६॥

॥ अथ तृतीयाध्याये पञ्चमं पटलम् ॥

(तत्रायं प्रथमः खण्डः)

एवं क्लृप्तप्रमाणानां छन्दसा मुपदिश्यते । एक-
द्व्यूनाधिका सैव निचृदूनाधिका भुरिक् । विराज-
स्तूत्तरस्याहुर्वाभ्यां या विषये स्थिताः । स्वराज एवं
पूर्वस्य याः काश्चैवङ्गता ऋचः । याः काश्चिद् बहुपा-
दास्तु * गायत्रो हीनतां गताः । अक्षरैर्बहुभिस्तास्तु
गायत्र उपधारयेत् । ता राट् विराट् खराट् सम्राट्
स्ववशिनी परमेष्ठी । प्रतिष्ठा प्रत्न ममृतं वृषा शुक्रं
जीवं पयः । तप्त मर्णीं ऽशो ऽम्भो ऽम्बु वार्यापञ्चोदक
मुत्तमम् । दैवतं छन्दसा मत्र वक्ष्यते तत उत्तरम् ।
अग्नेर्गायत्रतोऽधि द्वे भक्ता दैवत माहवुः । सप्तानां
छन्दसा मृचौ न पङ्क्तेः सा तु वासवी ॥ १ ॥

* “बहुपास्तु”-इति च ।

(अथ द्वितीयः खण्डः)

प्राजापत्या त्वतिच्छन्दा विच्छन्दा वायुदेवता ।
द्विपदा पौरुषं छन्दो ब्राह्मी त्वेकपदा स्मृता * । एते-
नैव क्रमेणैषां वर्णतो भक्तिरुच्यते । श्वेतञ्च सारङ्ग
मतः पिशङ्गं कृष्णं मेव च । नीलञ्च लोहितञ्चैव
सुवर्णं मिव सप्तमम् । अरुणं श्याम-गौरे च बभ्रुतो
नकुलं तथा । पृश्निवर्णं तु वैराजं निचृच्छ्रावं षष्ठ्य-
रिक् । ब्रह्मसामर्ग्यजुश्छन्दः कपिलं वर्णतः स्मृतम् ।
मा प्रमा प्रतिमोपमा सम्मा च चतुरक्षरात् । चतु-
रक्षरमुद्यन्ति पञ्च छन्दासि तानि ह ॥ २ ॥

(अथ तृतीयः खण्डः)

हर्षीका सर्षीका मर्षीका सर्वमात्रा विराट्-
कामा । इत्यक्षरादीनि मादीनां वैराजान्यनुचक्षते ।
अक्षराण्येव सर्वत्र निमित्तं बलवत्तरम् । विद्याद्
विप्रतिपन्नानां पादवृत्ताक्षरैर्कृत्वाम् । व्यूहेदेकाक्षरी-
भावान् पादेषूनेषु सम्पदि । चैप्रवर्णांश्च संयोगान्
व्यवेयात् सदृशैः स्वरैः । पदाभेदेन पादानां विभागा
ऽभिसमोच्य तु । छन्दसः सम्पदं तां तां यां यां मन्येत

पादतः । प्रायोऽर्थो वृत्त मित्येते पादज्ञानस्य हेतवः ।
विशेषसन्निपाते तु पूर्वं पूर्वं परम्परम् ॥ ३ ॥

(अथ चतुर्थः खण्डः)

अनुदात्तन्तु पादादौ नो वर्जं विद्यते पदम् ।
पादादावनुदात्तन्तु यदन्यत्तदिहोदितम् । वशेऽस्ती-
यक्षसीत्वेक माभिष्ट इति च त्वचे * । नेति पूर्वाणि
सर्वाणि मधुच्छन्दस्यृतावृधौ । स्तोमशब्दे परेऽधायृ-
तशब्दे परे स्निधत् । हुवे तुराणां यत्पूर्वं तृपन्मरुत
उत्तरम् । प्रेदं ब्रह्मेति चैतस्मिन् सूक्ते पादोऽस्ति
पञ्चमः । सर्वानुदात्तः षट्स्वृत्त्वादितश्च चतुर्दशः ।
पादौ गायत्रवैराजावष्टाक्षरदशाक्षरौ । एकादशद्वाद-
शिनौ विद्यात् चैष्टुभजागतौ ॥ ४ ॥

(अथ पञ्चमः खण्डः)

वर्षिष्ठाणिष्ठयोरेषां लघूपोत्तम मक्षरम् । गुर्वे-
वेतरयोर्ऋतु तद् वृत्तं छन्दसां प्राहुः । एतैश्छन्दांसि
वर्तन्ते सर्वाण्यन्यैरतोऽल्पशः । एतद्विकारा एवान्ये
सर्वे तु प्राकृताः समाः । एका एकपदैतेषां द्वौ पादौ
दिपदोच्यते । ते तु तेनैव प्रोच्येते सरूपे यस्य
पादतः । न दाशतयेकपदा का चिदस्तीति वैयास्कः ।

* “त्वचे चाभिष्ट इत्यपि”—इति च ।

अन्यत्र वैमद्याः * सैकादशिनी मुखतो विराट् ।
आहुस्त्वेकपदा अन्ये अध्यासानेकपातिनः । अध्या-
सानपि केचित् त्वाहुरेकपदा इमाः । आवां सुम्ने
असिक्तां हे उरौ देवाः सिसक्नु नः । पादा एका-
धिकाः सन्ति छन्दसां चतुरक्षरात् ॥ ५ ॥

(अथ षष्ठः खण्डः)

सन्त्यतिच्छन्दसां पादा एकोत्कर्षेण जागतात् ।
षोडशाक्षरपर्यन्ता एकश्चाष्टादशाक्षरः । एकादशैव
छन्दांसि ये पादाः † षोडशाक्षराः । सर्वे त्रिकद्रुकी-
यामु नाकुले ‡ ऽष्टादशाक्षरः । अवर्महो ऽविकर्षेण
ज्येष्ठा दाशतयीष्वृचाम् । विकर्षेण तु पादैश्च स हि
शर्द्ध इति स्मृता । अणिष्ठा बहुपादानां भारद्वाजी
पुस्तमम् । अविकर्षेण सौभरी प्रेष्ठ स्वादि ऋसी-
यसी । विराजो द्विपदाः केचित्सर्वा आहुश्चतुष्पदाः ।
कृत्वा पञ्चाक्षरान् पादांस्तांस्तथाक्षरपङ्क्तयः ॥ ६ ॥

॥ इति पार्षदे तृतीयाध्यायस्य पञ्चमं पटलम् ॥ ५ ॥ १७ ॥

* “वैमद्या अन्यत्र”-इति क ।

† “पादा ये”-इति घ ।

‡ “नाकुली”-इति क ।

॥ अथ तृतीयाध्याये षष्ठं पटलम् ॥

(तत्रायं प्रथमः खण्डः)

बार्हतो बृहतीपूर्वः ककुप्पूर्वस्तु काकुभः । एतौ
सतोबृहत्यन्तौ प्रगाथौ भवतो वृचौ । त्व मङ्ग प्र वो
यहं मा चिद् बृहदु गायिषे । बार्हताः काकुभाना-
हुस्तं गूर्ह्य वयम्बिवति । अनुष्टुब् वे च गायत्रावेष
आनुष्टुभः स्मृतः । विराजावभि सम्पन्नः पद्याक्षर्ये
स उत्थितः । आकृतिर्व्यपदेशानां प्राय आदित
आदितः । गायत्रादिस्तु बार्हते प्रायो गायत्र-
बार्हतः । गायत्रकाकुभो नाम प्रायो भवति
काकुभे । औष्णिहस्तूष्णिहा पूर्वः पङ्क्तान्तः पाङ्क-
काकुभः ॥ १ ॥

(अथ द्वितीयः खण्डः)

त मिन्द्रञ्च सुनीथञ्च य मादित्या स एव च ।
अदान् मे पौरुकुत्त्यञ्च ता ऋचो ऽच निदर्शनम् ।
महासतोबृहत्यन्तो यो महाबृहतीमुखः । स महा-
बार्हतो नाम बार्हतो बृहतीमुखः । अथो अतिजग-
त्यन्तो यवमध्योत्तरोऽपि च । बृहन्निस्तम्बो नेमिञ्च
वामी वामस्य ता ऋचः । न हि ते विपरीतान्तौ ।

मो षु त्वा द्विपदाधिकः । अनुष्टुब् जगती चैव
विश्वेषा मिरज्यन्तञ्च । द्विपदा बृहती चैव स नो
वाजेष्विति स्मृतः । ककुप्पूर्वस्तु को वेद स्मृतः काकुभ
बार्हतः ॥ २ ॥

(अथ तृतीयः खण्डः)

आनुष्टुभौष्णिहं विद्यात्तेम आहुर्य आययुः ।
तेन स्वाध्वं बृहत्यादि बार्हतानुष्टुभः स्मृतः । अग्निं
वः पूर्य मित्येषोऽनुष्टुप्पङ्क्तिरेव च । यदग्निगावो
अग्निगू ककुप् च त्रिष्टुवेव च । यदद्य वा मनुष्टुप्
च त्रिष्टुप् चैवोपदिश्यते । यत्स्थो दीर्घेति च त्वेषा
बृहती त्रिष्टुवेव च । आयन्मावेनास्त्रिष्टुप् च जगती
चोपदिश्यते । तावृधन्तावनुष्टुप् च महासतोमुखा
विराट् * । जागतस्त्वददा अर्भा प्रगाथस्त्रिष्टु-
बुत्तरः । उत्तरस्त्रिष्टुभस्तस्माज्जगत्युत्तर उच्यते ॥ ३ ॥

(अथ चतुर्थः खण्डः)

त्व मेतां जन च द्वौ द्वौ स घा राजेति च स्मृतौ ।
त्व मस्य पारे रजसो जागतौ त्रिष्टुबुत्तरौ । स-
व्यञ्जनः सानुस्वारः शुद्धो वापि स्वरोऽक्षरम् । व्यञ्ज-

* "महासतोमुखेव च" इति क ।

नान्युत्तरस्यैव स्वरस्यान्त्यं तु पूर्वभाक् । विसर्ज-
नीयानुस्वारौ भजेते पूर्व मक्षरम् । संयोगादिश्च वैवं
च सहक्रम्यः परक्रमे । गुर्वक्षरं लघु ऋक्षं न चेत्
संयोग उत्तरः । अनुस्वारश्च संयोगं विद्याद्वाञ्छन-
सङ्गमम् । गुरु दीर्घं गरीयस्तु यदि सव्यञ्जनं
भवेत् । लघु सव्यञ्जनं ऋक्षं लघ्वीयो व्यञ्ज-
नादृते ॥ ४ ॥

(अथ पञ्चमः खण्डः)

कन्दस्तुरीयेण समानसङ्ख्याया कन्दसोऽन्यस्य भव-
न्त्यृचोऽन्याः । यावत्तुरीयं भवति स्त्र मासां तावत्
एता इतरा भवन्ति । द्वाभ्या मवस्येत् त्रिपदासु पूर्वं
पादेन पञ्चात् क्वचिदन्यथैतत् । मध्येऽवसानं तु चतु-
ष्पदानां त्रिभिः समस्तैरवरैः परैर्वा । पङ्क्तां द्विशो
वा तत उत्तरेण त्रिभिः परैर्वा विपरीत मेतत् ।
द्विश स्त्रिशो वा परतचतुर्भिः स्यात् षट्पदाना मव-
सान मेतत् । त्रिभिस्तु पूर्वं तत उत्तरं स्याद् द्विश-
स्त्रिशो वा यदि वा समस्तम् । द्वाभ्यां पुनः सप्त-
पदावसानं द्वाभ्याश्च मध्येऽष्टपदासु विद्यात् । अग्नि
मौळे दृतेरिव गायन्त्येत मधीन्विति । अयं चक्रं
नकिष्टञ्च नकिर्देवा मिनीमसि ॥ ५ ॥

(अथ षष्ठः खण्डः)

विश्वान् देवान् हवामहे सक्षपो निष्कं सुषुम् ।
न हि वां प्रीषु स हि शर्द्धश्च ता ऋचोऽच निदर्शनम् ।
हाभ्यां पादेन च हाभ्यां * तव त्यत्पञ्चपदाष्टिः ।
अव्यूहेनातिशक्तरो तृतीयः षोडशाक्षरः । चतुर्भि-
स्तत एकेनाग्ने त मद्येति च । चतुर्भिस्तु परं हाभ्यां
तव स्वादिष्टा तच्छंयोः । भरद्वाजाय तच्चक्षुरधीदृचा-
दृतेरिव । एतासु न व्यवख्यन्त्येके द्वादशकादिषु ।
प्रश्नस्तत्रः पङ्क्तिषु तु द्वचो वा द्वे द्वे च पङ्क्तेरधिका-
क्षरेषु । एका च सूक्तं समयास्तु गण्याः परावराङ्ग्रां
द्विपदे यथैका । सूक्तस्य शेषोऽल्पतरो यदि स्यात् पूर्वं
स गच्छेद्यदि नु द्ववो वा । ते षष्टिरध्याय उपा-
धिका वा सूक्ते समाप्ते यदि ते समाप्ताः ॥ ६ ॥

(अथ सप्तमः खण्डः)

सर्वाणि भूतानि मनोगतिश्च स्पर्शाश्च गन्धाश्च
रसाश्च सर्वे । शब्दाश्च रूपाणि च सर्वं मेतत् चिष्टुब्-
जगत्यौ समुपैति भक्त्या । गुर्वक्षराणां गुरु वृत्ति
सर्वं गुर्वक्षरं चैष्टुभ मेव विद्यात् । लघुक्षराणां लघु
वृत्ति सर्वं लघुक्षरं जागत मेव विद्यात् । यश्छन्दसां

* “हाभ्यां तु” इति घ ।

वेद विशेष मेतं भूतानि च चैष्टुभजागतानि ।
 सर्वाणि रूपाणि च भक्तितः सः * स्वर्गं जयत्येभि-
 रयामृतत्वं स्वर्गं जयत्येभिरयामृतत्व मिति ॥ ७ ॥

॥ इति पार्षदे† तृतीयाध्यायस्य षष्ठं पटलम्‡ ॥६॥१८॥

॥ इति पार्षदसूत्रं समाप्तम् § ॥

— — —

* “भक्तितो यः”—इति क ।

† “इति पार्षदे लक्षणग्रन्थे”—इति ख ।

‡ “अष्टादशपटलं समाप्तम्”—इति ग, घ (आदितः) ।

§ “समाप्त मेतत् परिशिष्टम्”—इति ख ।

॥ पार्षदसूत्रम् ॥

(ऋग्वेदस्य प्रातिशाख्यम्)

॥ भगवता शौनकमहामुनिना प्रोक्तम् ॥

चट्टोपाध्यायावसथभट्टाचार्यान्वयेन
सामश्रमीत्युपनामश्रीसत्यव्रतशर्माणा सम्पादितम्।

कलिकाता—सत्ययन्त्रतः

(१६/१, चौथेस् लेन)

॥ श्रीमहेन्द्रनाथसरकारेण मुद्रितं सम्पादकेनैव प्रकाशितम् ॥

॥ संवत् १९५२ ॥